

मैत्रावरुणर्वसिष्ठः। वास्तोष्पतिः, २-८ इन्द्रः (२-८ प्रस्वापिनी उपनिषद्)। गायत्री, २-४ उपरिष्ठाद्वहती,
५-८ अनुष्टुप्।

अमीवहा वास्तोष्पते विश्वा रूपाण्याविशन्। सर्वा सुशेव एधि नः ॥ ७.०५५.०१

अमीवहा- रोगनाशकः। वास्तोष्पते- गृहपालक देव। विश्वा- सर्वाणि। रूपाणि। आविशन्-
प्रविशन्। नः- अस्माकम्। सर्वा- सुहृत्। सुशेवः- सुखकरः। एधि- भव ॥१॥

यदर्जुन सारमेय दतः पिशङ्ग यच्छसे।

वीव भ्राजन्त ऋष्टय उप स्रक्षे बप्सतो नि षु स्वप ॥ ७.०५५.०२

यत्- यदा। अर्जुन- शुभ्र। पिशङ्ग- पिङ्गळ। सारमेय- शुनक। दतः- दन्तान्। यच्छसे-
विवृणोषि। तदा। वि- विशेषेण। ऋष्टयः- प्रहरणानि। इव। बप्सतः- भक्षयतस्तव। स्रक्षे-
स्रक्कासु। भ्राजन्ते- दीप्यन्ते। नि- नितराम्। सु- सुष्टु। स्वप- निद्रां प्राप्नुहि ॥२॥

स्तेनं राय सारमेय तस्करं वा पुनःसर।

स्तोतृनिन्द्रस्य रायसि किमस्मान्दुच्छुनायसे नि षु स्वप ॥ ७.०५५.०३

सारमेय। स्तेनम्- चोरं। राय- गच्छ। तस्करम्- प्रत्यक्षचोरमिति सायणः। पुनःसर। इन्द्रस्य।
स्तोतृन्। किम्। रायसि- गच्छसि। अस्मान्- नः। किम्। दुच्छुनायसे- बाधसे। नि षु स्वप ॥३॥

त्वं सूकरस्य दर्दहि तव दर्दतु सूकरः।

स्तोतृनिन्द्रस्य रायसि किमस्मान्दुच्छुनायसे नि षु स्वप ॥ ७.०५५.०४

त्वम्। सूकरस्य- वराहेण। दर्दहि- युद्धयस्व। तव- त्वया। सूकरः- वराहः। दर्दतु-
युद्धयताम् ॥४॥

सस्तु माता सस्तु पिता सस्तु श्वा सस्तु विश्वपतिः।

ससन्तु सर्वे ज्ञातयः सस्त्वयमभितो जनः ॥ ७.०५५.०५

माता- जननी । सस्तु- स्वपतु । पिता- जनकः । सस्तु- स्वपतु । श्वा- शुनकः । सस्तु । विश्वपतिः-
जनपालकः । सस्तु । सर्वे ज्ञातयः- बान्धवाः । ससन्तु- स्वपन्तु । अयम्- एषः । जनः । अभितः ।
सस्तु ॥५॥

य आस्ते यश्च चरति यश्च पश्यति नो जनः ।

तेषां सं हन्मो अक्षाणि यथेदं हर्म्यं तथा ॥ ७.०५५.०६

यः । जनः- चोरजनः । आस्ते- अत्र तिष्ठति । चरति । नः- अस्मान् । पश्यति । तेषाम् । अक्षाणि-
इन्द्रियाणि । हे सारमेय त्वया । सम्- सम्यक् । हन्मः । यथा । इदम्- अयम् । हर्म्यं- प्रासादः ।
मौनेन भवति तथा सर्वे स्वपन्तु ॥६॥

सहस्रशृङ्गो वृषभो यः समुद्रादुदाचरत् ।

तेना सहस्येना वयं नि जनान्स्वापयामसि ॥ ७.०५५.०७

सहस्रशृङ्गः- अनन्तरश्मिः । वृषभः- वर्षकः सूर्यः । यः । समुद्रात्- अर्णवादन्तरिक्षाद्वा । उदाचरत्-
उदागच्छति । तेन । सहस्येन- शक्तिमता । वयम् । जनान् । नि- नितराम् । स्वापयामसि-
स्वापयामः ॥७॥

प्रोष्ठेशया वह्येशया नारीर्यास्तल्पशीवरीः ।

स्त्रियो याः पुण्यगन्धास्ताः सर्वाः स्वापयामसि ॥ ७.०५५.०८

प्रोष्ठेशयाः- प्राङ्गणे शयानाः । वह्येशयाः- बाह्ये शयानाः । याः । तल्पशीवरीः- तल्पशयाः । ताः ।
नारीः- नार्यः । स्त्रियः । याः । पुण्यगन्धाः- सुगन्धाः । ताः । सर्वाः । स्वापयामसि-
स्वापयामः ॥८॥